



## **Laqgha Numru 11/K7/2014**

### **Introduzzjoni**

Il-Hdax il-Laqgha tas-Seba' Legislatura tal-Kunsill Lokali Pembroke ghas-sena 2014 li saret nhar it-Tnejn 26 ta' Mejju 2014.

Il-Kunsill iltaqa' fl-Ufficju Amministrattiv tieghu, Triq Alamein, Pembroke, fil-5.30pm.

Prezenti: Is-Sindku Dean Hili, il-Vici Sindku Raymond Lanzon u l-Kunsilliera Evelyn Vella Brincat, Mark Causon u Charles Cesare, l-Ambaxxatur Lokali ghaz-Zghazagh Kurt Mizzi u s-Segretarju Ezekuttiv Kevin Borg.

Ghall-partijiet mill-laqgha kienet prezenti wkoll l-Accountant Romina Perici Ferrante.

Is-Sindku Dean Hili qara t-talba ta' qabel il-laqgha u wara ppresieda l-laqgha.

### **Agenda**

Il-Kunsill mexxa fuq l-avviz li gie ppubblikat fid-19 ta' Mejju 2014. L-Agenda kienet:

1. **Approvazzjoni tal-Minuti 10/K7/2014.**
2. **Punti li johorgu mill-Minuti 10/K7/2014.**
3. **Tqeghied ta' dokumenti u rapporti.**
4. **Komunikazzjoni mis-Sindku u l-Kunsilliera.**
5. **Mistoqsijiet.**
6. **Korrispondenza.**
7. **Kumitati Kongunti ta' l-LES u n-NHDJC.**
8. **Attivitajiet Kulturali, Edukattivi u Socjali.**
9. **Risposta għall-Management Letter 2013.**
10. **Approvazzjoni tar-Rapport Annwali Amministrattiv.**
11. **Approvazzjoni tal-kontijiet.**
12. **Materji ohra.**

### **01. Approvazzjoni tal-Minuti 10/K7/2014.**

- 1.01. Is-Sindku Dean Hili ppropona l-approvazzjoni tal-Minuti referenza 10/K7/2014 kif ipprezentati.
- 1.02. Il-Vici Sindku Raymond Lanzon issekonda.
- 1.03. Il-Kunsill qabel unanimament.

### **02. Punti li johorgu mill-Minuti 10/K7/2014.**

- 2.01. Is-Sindku Dean Hili nforma lill-Kunsill li ma kien hemm ebda punti pendenti.

**Sindku** : L-Avv. Dean Hili **Viçi Sindku** : Raymond Lanzon.  
**Kunsilliera** : Evelyn Vella Brincat, Mark Causon u Charles Cesare  
**Sekretarju Ezekuttiv** : Kevin Borg

### **03. Tqeghied ta' dokumenti u rapporti.**

- 3.01. Is-Segretarju Ezekuttiv Kevin Borg ipprezenta lill-Kunsill **Internal Memo 033-2014** - Laqgħa dwar Jum Pembroke (**Ara Dok. 1**), **Internal Memo 034-2014** - Laqgħa mas-sur Joe Woods (**Ara Dok. 2**) u **Internal Memo 035-2014** – Lista ta' laqgħat li saru 10/K7/14 u 11/K7/14 (**Ara Dok. 3**)

### **04. Komunikazzjonijiet mis-Sindku u l-Kunsilliera.**

- 4.01. Is-Sindku Dean Hili rrefera lill-Kunsill għat-tqeghied tad-dokumenti ndikati hawn fuq.

### **05. Mistoqsijiet.**

- 5.01. Peress li ma kienx hemm mistoqsijiet is-Sindku Dean Hili għadda għas-suggett li kien imiss.

### **06. Korrispondenza.**

- 6.01. Fuq il-mejda tal-Kunsill qabel u waqt il-laqgħa, kien hemm esebiti l-kontijiet, l-ilmenti u l-korrispondenza kollha li dahlet u harget bejn is-7 ta' s-26 ta' Mejju 2014 u dan għas-sodisfazzjon tal-Kunsilliera.

46/2254/14/I  
07/05/2014 Kopja ta' l-ittra li Transport Malta bagħtu lis-sur Jonathan Zahra li joqgħod Blk A5, Flt 1, Triq Pietru D'Armenia fejn infurmawh li l-applikazzjoni ma gietx milqugħa minhabba li m'hemmx persuna rreġistrata fir-residenza tal-persuna b'dizabilita' u m'hemmx sewwieq.

46/2255/14/I  
07/05/2014 Ittra mingħand Transport Malta fejn informaw lill-Kunsill li l-applikazzjoni għall-parkegg riservat tas-sur Paul Formosa (Juno Flats) giet approvata.

46/2439/14/I  
15/05/2014 Kopja ta' l-ittra li Transport Malta bagħtu lil Susan Vella fejn infurmawha li l-applikazzjoni tagħha għal parkegg riservat ma gietx milqugħa minhabba li l-mobbilita' tagħha mhiex severa hafna u għandha garaxx mad-dar.

- 6.02. B'referenza għall-korrispondenza numri **46/2254/14/I**, **46/2255/14/I** u **46/2439/14/I** is-Sindku Dean Hili nforma lill-Kunsill li dawn kienu għall-attenzjoni tal-Kunsilliera.

46/2283/14/O  
07/05/2014 Email li ntbgħatet lill-Membri tal-Kunsill fejn gew infurmata bil-hsara fil-PC tas-Segretarju u ntalbet l-approvazzjoni tal-Kunsilliera sabiex jissewwa.

- 6.03. B'referenza għall-korrispondenza numru **46/2283/14/O**, is-Sindku Dean Hili nforma lill-Kunsilliera li dwar it-tiswija mmedjata kien hemm qbil bejn il-Kunsilliera permezz tal-email u għalhekk ippropona li al finijiet ta' kompletezza, il-Kunsill għandu jirratifika din l-ispiza.

- 6.04. Il-Kunsillier Charles Cesare ssekonda.

- 6.05. Il-Kunsill qabel unanimament.

46/2367/14/I  
12/05/2014 Kopja ta' l-email li Regjun Tramuntana bagħat lill-Guard & Warden fejn talbu biex l-Eco wardens ikunu fil-lokal ta' Pembroke nhar it-Tlieta 13 ta' Mejju 2014 bejn is-6.00pm u l-10.00pm.

---

**Sindku** : L-Avv. Dean Hili    **Viċi Sindku** : Raymond Lanzon  
**Kunsilliera** : Evelyn Vella Brincat, Mark Causon u Charles Cesare  
**Segretarju Ezekuttiv** : Kevin Borg

- 6.06. B'referenza għall-korrispondenza numru **46/2367/14/I**, is-Sindku Dean Hili ippropona li l-Kunsill jitlob li jinghata rendikont ta' xi osservazzjonijiet li setghu saru.
- 6.07. Il-Kunsillier Charles Cesare ssekonda.
- 6.08. Il-Kunsill qabel unanimament.
- 46/2404/14/I  
13/05/2014 Email minghand Baystreet fejn informaw lill-Kunsill li l-clean up jixtiequ l'issir f'Mejju u li jixtiequ jizirghu 10 sigriet u staqsa x'tip ta' sigar jistghu jinzerghu u min fejn jinxtraw.
- 46/2405/14/O  
13/05/2014 Email li ntbghatet lill-Membri tal-Kunsill fejn staqsejna jekk jaqblux li s-sit li ghandu jitnaddaf minn Baystreet u jsir it-thawwil ta' sigar huwa bejn il-Bring in site u wara d-dar ta' l-ex Kunsillier Gerald Bilocca.
- 46/2470/14/I  
16/05/2014 Email minghand Baystreet fejn informaw lill-Kunsill li jaccettaw li jhallsu €200 għall-provvista ta' 10 sigriet ta' l-gharghar izda xorta jixtiequ li jithawwlu issa u talbu biex jinxtraw mill-Kunsill u jhallsu l-Kunsill dakinhar li jinzerghu.
- 6.09. B'referenza għall-korrispondenza numri **46/2404/14/I**, **46/2405/14/O** u **46/2470/14/I** is-Sindku Dean Hili nforma lill-Kunsill li spezzjoni li saret kemm minnu kif ukoll mis-Segretarju Ezekuttiv Kevin Borg jidher li s-sit propost mhuwiex daqstant ideali peress li ma jidhirx li hemm bizzejjed hamrija sabiex jinzerghu fis-sod dawn is-sigar. Għalhekk fuq suggeriment kemm tas-Segretarju Ezekuttiv kif ukoll tal-Kunsillier Mark Causon, ippropona li dawn is-sigar għandhom jithawwlu fi Triq Burma fejn hemm iz-zebbug jew fis-sit li hemm kantuniera ma' Triq Camillo Sceberras.
- 6.10. Il-Kunsillier Mark Causon issekonda u zied li fil-jiem li gejjja huwa u rapprezentant tal-PARK's ser jagħmlu zjara fil-lokal sabiex jaraw kemm u fejn PARK's jistghu jizirghaw aktar sigar fil-lokal.
- 6.11. Il-Kunsill qabel unanimament.
- 46/2406/14/O  
13/05/2014 Email li ntbghatet lill-Membri tal-Kunsill fejn staqsejna jekk jaqblux li jitnehhew il-parking bays li hemm fit-telgha ta' Triq Camillo Sceberras u jsiru double yellow lines, minhabba li ftit li xejn jintuza, u meta jintuza qed jiparkjaw vetturi kbar li jkunu ta' periklu u ostaklu għat-traffiku.
- 6.12. B'referenza għall-korrispondenza numru **46/2406/14/O**, il-Vici Sindku Raymond Lanzon ippropona li l-Kunsill inehhi l-parking bays li hemm fi Triq Camillo Sceberras bejn Triq Mikiel Ang Grima u Triq Burma.
- 6.13. Is-Sindku Dean Hili ssekonda u fuq rakkomandazzjoni tal-Kunsillier Charles Cesare zied li wara li jitnehhew il-parking bays għandu jsir centre line biex ikun hemm dilenazzjoni tat-traffiku.
- 6.14. Il-mozzjoni għaddiet għall-vot fejn is-Sindku Dean Hili, il-Vici Sindku Raymond Lanzon, il-Kunsillier Mark Causon u l-Kunsillier Charles Cesare vvutaw favur filwaqt li l-Kunsillier Evelyn Vella Brincat ivvutat kontra.
- 6.15. Il-mozzjoni għaddiet.
- 6.16. Il-Kunsillier Evelyn Vella Brincat irrimarkat li kienet ivvutat kontra minhabba li ma taqbilx li jitnaqqas il-parking għar-residenti.
- 6.17. Is-Sindku Dean Hili rrimarka li f'din il-parti tat-triq qatt ma jkun hemm karozzi pparkjata għajr trakkijiet kbar u coaches, liema ngenji qed ikunu ta' periklu għat-traffiku minhabba li jostakolaw il-vista tat-traffiku li jkun gej minn Triq Cassino.

Sindku : L-Avv. Dean Hili Vici Sindku : Raymond Lanzon  
Kunsilliera : Evelyn Vella Brincat, Mark Causon u Charles Cesare  
Segretarju Ezekuttiv : Kevin Borg

- 46/2412/14/I 13/05/2014 Email minghand il-GreenPak fejn baghtu kopja tal-bye law ippreparata mit-team legali taghom dwar il-waste carriers.
- 6.18. B'referenza ghall-korrispondenza numru **46/2412/14/O**, is-Sindku Dean Hili ippropona li f'dan l-istadju l-Kunsill ma jarax li din il-Bye Law hija fl-interess tal-Kunsill li tigi mplimentata.
- 6.19. Il-Vici Sindku Raymond Lanzon issekonda.
- 6.20. Il-Kunsill qabel unanimament.
- 46/2421/14/O 14/05/2014 Email li l-Kunsill baghat lil Pembroke Athleta Bar fejn infurmajnihom li l-Kunsill jixtieq jorganizza serata kommemorattiva fil-parkegg pubbliku li hemm biswit il-klabb u staqsejna jekk humiex interessata li jipprovdu wine & pizza u tlabna kwotazzjoni.
- 46/2422/14/I 14/05/2014 Email minghand Paula Cauchi fejn ikkonfermat li tista' tmexxi s-serata f'Jum Pembroke bi hlas ta' €65.
- 46/2435/14/I 14/05/2014 Email minghand La Voix Academy fejn b'referenza ghall-inviti tal-Kunsill biex tigi Gaia Cauchi tkanta 2 kanzunetti l-prezz huwa ta' €100 jew inkella jistghu jipprovdu ukoll il-kor ghall-prezz ta' €100 ohra.
- 46/2454/14/O 15/05/2014 Email li ntbghatet lill-Membri tal-Kunsill fejn staqsejna jekk jaqblux li l-Kunsill johrog cirkolari lir-residenti sabiex jibghatu tpingijiet, arti u ritratti ta' postijiet ta' wirt u valur ekologiku f'Pembroke sabiex tigi ppublikata fuq il-website u l-facebook.
- 46/2468/14/I 16/05/2014 Kwotazzjoni minghand Sandro Vella ghall-kiri ta' siggijiet ghall-prezz ta' €0.70c is-siggu inkluz il-VAT u trasport.
- 46/2497/14/I 15/05/2014 Email minghand Sando Cassar fejn informa lill-Kunsill li jaccetta l-inviti tal-Kunsill biex ikanta f'Jum Pembroke ghall-prezz ta' €50.
- 6.21. B'referenza ghall-korrispondenza numri **46/2421/14/O**, **46/2422/14/I**, **46/2435/14/I**, **46/2454/14/O**, **46/2468/14/I** u **46/2497/14/I**, is-Sindku Dean Hili ppropona li: (1) Il-Kunsill japprova dawn l-istimi abbazi tal-laqgħa nformali li saret fil-jiem li ghaddew dwar il-programm tac-celebrazzjonijiet b'konnessjoni ma' Jum Pembroke 2014; (2) Li l-Kunsill għandu jgħor informazzjoni dwar dawk l-għaqdiet sportivi li hawn fil-lokal u li rebhu xi unur halli wara jkun il-Kunsill li jevalwa l-merti ta' min għandu jigi rikonoxxut f'Jum Pembroke; (3) It-tfal li temmew is-6 sena fl-iskola Primarja ta' Pembroke Kullegg Santa Klara jingħataw ktieb; (4) Li l-attivitajiet principali ssir fil-parkegg tal-klabb ta' Pembroke Athleta fi Triq Tunis, u (5) li tigi organizzata wine & pizza f'Jum Pembroke b'kollaborazzjoni mal-barman ta' l-istess klabb.
- 6.22. Il-Vici Sindku Raymond Lanzon issekonda.
- 6.23. Il-Kunsillier Evelyn Vella Brincat irrakkomandat ukoll li għal din l-attivitajiet għandha tigi mistiedna il-kantanta Federica Falzon.
- 6.24. Il-Kunsill qabel unanimament.
- 46/2445/14/I 15/05/2014 Email minghand rapprezentant ta' Creolabs fejn informa lill-Kunsill li jixtieq jorganizza proġett zghir fil-lokal li jinvolvi tahrig lit-tfal bejn l-10 u l-14-il sena u talab il-Kunsill jgħinu jipromwovi dan il-kors fil-komunitajiet.
- 46/2512/14/O 19/05/2014 Email mibghuta lir-rapprezentant ta' Creolabs fejn b'referenza għall-laqgħa li saret miegħu il-Kunsill bagħat sommarju ta' dak l-intqal u gie

Sindku : L-Avv. Dean Hili Viċi Sindku : Raymond Lanzon  
 Kunsilliera : Evelyn Vella Brincat, Mark Causon u Charles Cesare  
 Segretarju Eżekuttiv : Kevin Borg

mitlub jikkonferma min-naha tieghu.

- 6.25. B'referenza ghall-korrispondenza numri **46/2445/14/I** u **46/2512/14/O**, is-Sindku Dean Hili ppropona li l-Kunsill japprova din l-inizjattiva u li titqassam flyer fid-djar tal-lokal.
- 6.26. Il-Kunsillier Mark Causon issekonda.
- 6.27. Il-Kunsill qabel unanimament.
- 46/2455/14/I  
15/05/2014 Stedina minghand l-AKL ghall-Kunsilliera li mhumieq Sindki ghal-laqgħa li ser issir is-Sibt 21 ta' Gunju 2014 gewwa Dolmen bhala wahda mill-laqgħat statutorji fir-regolamenti dwar l-Assocjazzjoni tal-Gvern Lokali.
- 6.28. B'referenza ghall-korrispondenza numru **46/2455/14/I**, is-Sindku Dean Hili ppropona li l-Kunsill jagħmel il-hlas relatat mal-partecipazzjoni tal-Kunsilliera.
- 6.29. Il-Vici Sindku Raymond Lanzon issekonda.
- 6.30. Il-Kunsill qabel unanimament.
- 46/2472/14/I  
16/05/2014 Email minghand id-Dipartiment ta' l-Artijiet fejn bagħat kopja draft tal-ftehim għall-kiri ta' sit biswit l-ufficċju amministrattiv tal-Kunsill fejn qed jitolbu l-hlas ta' €479.21 fis-sena.
- 6.31. B'referenza għall-korrispondenza numru **46/2472/14/I**, is-Sindku Dean Hili rrimarka li b'referenza għad-dokumenti surreferiti il-Kunsill qiegħed jistenna risposta dwar talba li saret minnu sabieq kemm jista' jkun tonqos is-somma li l-Kunsill ikollu jibda jhallas b'zieda mal-kirja ezistenti u għaldaqstant fic-cirkostanzi ftit hemm xi jsir dwar din il-materja.
- 46/2488/14/I  
19/05/2014 Email minghand il-MEPA, fejn b'referenza għall-ilment tal-Kunsill dwar ix-xogħol li qed isir fil-passaġġ ta' bejn Triq Alamein u Triq Giorgio Mitrovich, informaw lill-Kunsill li x-xogħol li qed isir huwa bil-permess u s-sigar li nqalghu m'hemmx bzonn permess biex jinqalghu.
- 6.32. B'referenza għall-korrispondenza numru **46/2488/14/I**, is-Sindku Dean Hili rrimarka li jidher li għalkemm certament mhijiex sitwazzjoni mixtieqa mill-Kunsill, jidher li idejna huma marbuta peress li l-kuntratturi ma naqsu mill-ebda obbligu naxxenti mill-ligi, apparti li dan kien proġett li t-talba tiegħu saret waqt il-Kunsill precedenti. Nissuggerixxi pero' li nkunu aktar kapaci nipprevedu l-hsara li nistgħu ngarrbu bi żviluppi proposti fil-futur sabieq kemm jista' jkun il-Kunsill ikun f'pozizzjoni jagħmel talba lil min ikun ikkocernat sabieq jinzerghu aktar sigar sigar fil-lokalita'.
- 6.33. Il-Kunsillier Mark Causon irrimarka li meta jkun hemm applikazzjonijiet futuri biex jinqalghu sigar antiki mhux protetti, il-Kunsill għandu jara li jesigi li jithawlu sigar ohra fil-istess post.
- 46/2499/14/I  
19/05/2014 Email minghand ir-Regjun Tramuntana fejn talbu lill-Kunsill biex jipprovdi skeda ta' fejn il-Kunsill jixtieq li tkun ir-rotta ta' l-Eco wardens.
- 6.34. B'referenza għall-korrispondenza numru **46/2499/14/I**, is-Sindku Dean Hili ippropona li l-Kunsill għandu jerga' jibgħat l-istess skeda li ntbgħatet fil-passat.
- 6.35. Il-Kunsillier Mark Causon issekonda.
- 6.36. Il-Kunsill qabel unanimament.
- 46/2503/14/I  
19/05/2014 Email minghand id-Dipartiment għall-Gvern Lokali fejn b'referenza għall-Memo 7/2010 - Better Accessibility - informaw lill-Kunsill li s-somma

---

Sindku : L-Avv. Dean Hili    Vici Sindku : Raymond Lanzon  
Kunsilliera : Evelyn Vella Brincat, Mark Causon u Charles Cesare  
Segretarju Eżekuttiv : Kevin Borg

allokata għall-Kunsill hija ta' €3,300.

6.37. B'referenza għall-korrispondenza numru **46/2503/14/I**, is-Sindku Dean Hili nforma lill-Kunsill li dawn il-finanzi ser jinghadu lill-Kunsill.

46/2519/14/I  
19/05/2014 Email minghand l-Enemalta fejn b'referenza għat-talba tal-Kunsil biex issir bozza fi Trejgħet Patri Odorik Grima, nformaw lill-Kunsill li l-lampa giet meqjusa gustifikata u talbu li l-Kunsill jibgħat il-formola STL.

6.38. B'referenza għall-korrispondenza numru **46/2519/14/I**, is-Sindku Dean Hili nforma lill-Kunsill li diga ntabbet stima lill-kuntrattur tal-Kunsill biex isir dan ix-xogħol.

46/2536/14/I  
20/05/2014 Email minghand id-Dipartiment għall-Gvern Lokali fejn b'referenza għall-email li bagħat il-Kunsill dwar s-sistema tal-MEAT nformaw lill-Kunsill li s-sistema tal-MEAT trid tintuza skond kif stipulat fid-dokument ta' tender u jekk il-Kunsill ihoss li m'għandux esperti biex jagġudika t-tender, għandu jqabbd esperti esterni a spejjez tal-Kunsill.

6.39. B'referenza għall-korrispondenza numru **46/2536/14/I**, is-Sindku Dean Hili ppropona li l-Kunsill johrog id-dokument kif kien gie ccirkolat lill-membri tal-Kunsill u l-mizata għal kull dokument għandha tkun ta' €100.00.

6.40. Il-Kunsillier Mark Causon issekonda.

6.41. Il-Kunsill qabel unanimament.

6.42. Is-Sindku Dean Hili ppropona sospenzjoni ta' l-agenda biex item 10 u 9 jigu qabel 7.

6.43. Il-Kunsillier Evelyn Vella Brincat issekondat.

6.44. Il-Kunsill qabel unanimament.

## **10. Approvazzjoni tar-Rapport Annwali Amministrattiv.**

10.01. Is-Segretarju Ezekuttiv Kevin Borg ipprezenta lill-Kunsill kopja tar-Rapport Annwali Amministrattiv 2013. **(Ara Dok. 4)**

10.02. Is-Sindku Dean Hili stieden lill-Accountant Romina Perici Ferrante biex tagħti l-ispjega tagħha.

10.03. Wara li saret l-ispjega, is-Sindku Dean Hili ppropona l-approvazzjoni tar-rapport kif iccirkolat u pprezentat.

10.04. Il-Vici Sindku Raymond Lanzon issekonda.

10.05. Il-Kunsill qabel unanimament.

## **09. Risposta għall-Management Letter 2013.**

9.01. Is-Segretarju Ezekuttiv Kevin Borg ipprezenta lill-Kunsill draft għar-Risposta tal-Management Letter ta' l-Udituri 2013. **(Ara Dok. 5)**

9.02. Wara li saret l-ispjega, is-Sindku Dean Hili ppropona l-approvazzjoni tar-risposta kif iccirkolata u pprezentata.

9.03. Il-Kunsillier Charles Cesare ssekonda.

9.04. Il-Kunsill qabel unanimament.

---

Sindku : L-Avv. Dean Hili Viċi Sindku : Raymond Lanzon  
Kunsilliera : Evelyn Vella Brincat, Mark Causon u Charles Cesare  
Segretarju Ezekuttiv : Kevin Borg

9.05. Is-Sindku Dean Hili ppropona li l-Kunsill jaderixxi ma' dak mitlub mill-Udituri biex mill-assi tal-Kunsill jitnehhew dawk l-assi li m'ghadhomx fil-Kunsill jew li spic'ca l-uzu taghhom.

9.06. Il-Vici Sindku Raymond Lanzon issekonda.

9.07. Il-Kunsill qabel unanimament.

**9.08. *Fis-7.35pm, is-Sindku Dean Hili rringrazzja lill-Accountant u talabha thalli l-kamra.***

## **07. Kumitati Kongunti ta' I-LES, Kumitat Regjonali u n-NHDJC.**

7.01. Is-Sindku Dean Hili rrefera lill-membri tal-Kunsill ghall-Minuti tal-laqghat ta' dawn il-kumitati.

## **08. Attivitajiet Kulturali, Edukattivi u Socjali.**

8.01. Il-Vici s-Sindku Raymond Lanzon ghamel referenza ghall-programm ta' Jum Pembroke fejn irrakkomanda li l-Kunsill ghandu jikkomunika mal-Kappillan sabiex jekk huwa possibli dan jixxandar ukoll waqt l-avvizi tal-Parrocca. Il-kelliem ippropona wkoll li kopja tal-programm ghandha titqassam fid-djar kollha tal-lokal.

8.02. Is-Sindku Dean Hili ssekonda.

8.03. Il-Kunsill qabel unanimament.

## **11. Approvazzjoni tal-kontijiet.**

11.01. Is-Sindku Dean Hili pprezenta l-iskeda tad-dhul u hrug. **(Ara Dok. 9 u 10)**

11.02. Wara li l-Kunsilliera raw u skrutinaw il-kontijiet ipprezentati, is-Sindku Dean Hili ppropona l-approvazzjoni tal-kontijiet kif ipprezentata bit-tnaqqis rakkomandat ghajr items 361 u 362 tal-kumpanija AID Ltd. u dan sakemm is-sistema tigi online.

11.03. Il-Kunsillier Charles Cesare ssekonda.

11.04. Il-Kunsill qabel unanimament.

## **12. Materji ohra.**

12.01. Il-Kunsillier Mark Causon ippropona li dwar l-ispezzjoni tal-giebja ta' St. Patricks li kellha ssir mill-Perit tal-Kunsill Kevin Fsadni fil-prezenza tal-kuntrattur tal-Kunsill, liema spezzjoni ghad ma saritx mill-Perit, din ghandha ssir mill-kuntrattur tal-Kunsill u jirraporta lura lill-Kunsill.

12.02. Il-Kunsillier Charles Cesare ssekonda u zied li c-cwieviet ta' din il-giebja u gwiebi ohra ghandhom ikunu ghand il-Kunsill u mhux ghand ir-residenti minghajr access ghall-Kunsill.

12.03. Il-Kunsill qabel unanimament.

12.04. Il-Kunsillier Mark Causon irrakkomanda li l-CM Raphael Carabott ghandu jidentifika lill-Kunsill liema bicciet t'artijiet pubblici fil-lokal qed jigu ndukrata mir-residenti.

---

**Sindku :** L-Avv. Dean Hili **Viçi Sindku :** Raymond Lanzon  
**Kunsilliera :** Evelyn Vella Brincat, Mark Causon u Charles Cesare  
**Segretarju Eżekuttiv :** Kevin Borg

- 12.05. Is-Sindku Dean Hili rrimarka li quddiem St. Catherine High School hemm bzonn li jitnaddaf.
- 12.06. Is-Segretarju Ezekuttiv Kevin Borg staqsa lill-Kunsill jekk ladarba l-Contracts Manager Raphael Carabott issa beda jahdem bil-kuntratt il-gdid, wasalx iz-zmien li jitqabbad ukoll jiccertifika l-kontijiet konnessa maz-zamma, manutenzjoni u nstallazzjoni ta' dawl gdid ta' street lighting u b'hekk jitwaqqaf il-kuntratt mahrug mill-Kumitat Kongunt tan-NHDJC lill-Med Developers Designers & Consultants Ltd.
- 12.07. Il-Vici Sindku Raymond Lanzon ippropona li l-Kunsill ghandu jilqa' r-rakkomandazzjoni tas-Segretarju Ezekuttiv Kevin Borg u x-xoghol b'effett mill-1 ta' Gunju jibda jsir mill-CM tal-Kunsill.
- 12.08. Is-Sindku Dean Hili ssekonda.
- 12.09. Il-Kunsill qabel unanimament.
- 12.10. Is-Segretarju Ezekuttiv Kevin Borg staqsa lill-Kunsill meta ser issir il-laqgħa tal-Bord ta' l-Għazla vis-a-vis il-kwotazzjonijiet mahruġa marbuta ma' Jum Pembroke, liema offerti ser jagħlqu nhar it-Tnejn 16 ta' Gunju 2014 fis-2.00pm.
- 12.11. Is-Sindku Dean Hili ppropona li l-Bord ta' l-Għazla għandu jiltaqa' nhar it-Tnejn 16 ta' Gunju 2014 wara li jinfethu l-offerti kif ukoll li l-Kunsill għandu jmessi fuq ir-rakkomandazzjonijiet ta' l-istess Bord, liema rakkomandazzjonijiet eventwalment għandhom jigu ratifikata fil-laqgħa li jkun imiss tal-Kunsill.
- 12.12. Il-Kunsillier Evelyn Vella Brincat issekondat.
- 12.13. Il-Kunsill qabel unanimament.
- 12.14. Is-Segretarju Ezekuttiv Kevin Borg informa lill-Kunsill li d-diskussjonijiet ma' l-Awtorita' tad-Djar dwar id-dawl ta' Sit A1 – A4 jinsabu fl-aħħar stadji tagħhom fejn bħalissa l-Kunsill qed jistenna l-istima tal-kuntrattur tad-dawl.
- 12.15. Fid-dawl ta' dan, is-Sindku Dean Hili ppropona li ladarba l-Kunsill jircievi din l-istima, din għandha tigi approvata minn issa mill-Kunsill bil-quddiem u tintbghat lill-Awtorita' tad-Djar ladarba dan ix-xogħol ser isir għas-spejjez ta' l-istess Awtorita' tad-Djar. Il-kelliem fakkar li ladarba jigi nstallat dawl gdid u ser jitqabbad ma' street lighting, il-manutenzjoni ser taqa' f'idejn il-Kunsill Lokali Pembroke.
- 12.16. Il-Vici s-Sindku Raymond Lanzon issekonda.
- 12.17. Il-Kunsill qabel unanimament.
- 12.18. Is-Segretarju Ezekuttiv Kevin Borg staqsa lill-Kunsill jekk kienx hemm qbil li l-CM jagħmel spezzjoni tal-latrini pubblici u jinforma lura lill-Kunsill bix-xogħol li hemm bzonn isir halli jibdew jinfethu skond il-kuntratt mas-sur Charlie Mifsud, ladarba r-rapport tal-Perit Kevin Fsadni kien għadu ma wasalx.
- 12.19. Is-Sindku Dean Hili ppropona li l-Kunsill jadotta r-rakkomandazzjoni tas-Segretarju Ezekuttiv Kevin Borg u għalhekk għandu jsir komunikat mal-CM tal-Kunsill.
- 12.20. Il-Kunsillier Evelyn Vella Brincat issekondat.
- 12.21. Il-Kunsill qabel unanimament.
- 12.22. Is-Segretarju Ezekuttiv Kevin Borg informa lill-Kunsill li kien ser jistaqsi lis-sur Kurt Mizzi sabiex jekk huwa possibbli jagħti l-għajnuna tiegħu biex isir il-poster dwar Jum Pembroke inkluz il-kuncett dwar l-opri artistici kif ukoll poster iehor dwar il-proposta tas-sur Joseph Woods.

---

**Sindku** : L-Avv. Dean Hili **Viċi Sindku** : Raymond Lanzon  
**Kunsilliera** : Evelyn Vella Brincat, Mark Causon u Charles Cesare  
**Segretarju Ezekuttiv** : Kevin Borg



- 12.23. Il-Kunsillier Mark Causon ippropona li l-kuntrattur Joseph Caruana li qed jagħmel ix-xogħol t'upgrading fuq Gnien Madre Teresa ta' Kalkutta u l-Perit Kevin Fsadni għandhom jingħataw Default Notice kif ukoll penali ta' 25% minhabba li x-xogħol ma tlestix fil-hin.
- 12.24. Il-Kunsillier Evelyn Vella Brincat issekondat.
- 12.25. Il-Kunsill qabel unanimament.
- 12.26. Għar-referenza li għamel is-Segretarju Ezekuttiv Kevin Borg fuq il-kwotazzjonijiet migbura dwar l-uniformijiet ta' l-iskrivana referenza 46/1923/14/I, 46/1943/14/I u 46/1959/14/I, il-Kunsillier Evelyn Vella Brincat ipponiet li l-Kunsill japprova l-istima tal-kumpanija ID Malta. **(Ara Dok. 11, 12 u 13)**
- 12.27. Il-Vici Sindku Raymond Lanzon issekonda.
- 12.28. Il-Kunsill qabel unanimament.
- 12.29. Is-Sindku Dean Hili għalaq il-laqgħa fit-8.35pm wara li ntlahaq ftehim li l-laqgħa li jmiss ser tinzamm nhar it-Tnejn 30 ta' Gunju 2014 fil-5.30pm.



Avv. Dean Hili  
Sindku



Kevin Borg  
Segretarju Ezekuttiv

---

**Sindku** : L-Avv. Dean Hili    **Viċi Sindku** : Raymond Lanzon  
**Kunsilliera** : Evelyn Vella Brincat, Mark Causon u Charles Cesare  
**Segretarju Ezekuttiv** : Kevin Borg

